

అక్షయి



అందరినీ అనుభవించండి

“ఎ ఫ్లేస్ ఫరెవ్విరిథింగ్ ఎండ్ ఎవ్విరి థింగ్ యినిట్స్ ఫ్లేస్” అన్నది మావారి సిద్ధాంతం.

అన్ని సిద్ధాంతాలూ మంచివే రాధాంతాలు రానంతవరకు.

మల్లెపువ్వులా ముస్తాబై, ఇంద్రభవనం లాంటి ఇంట్లో, ఇంద్రాణిలా కాలుమీద కాలేసుకుని కూర్చోవాలని ఎవరి కుండదు! (ఒక్క నీకూ, మీ బాబుకే తప్ప చుట్టూ మాసిన బట్టలు పేర్చుకొని మధ్యన చాకలాళ్ళలా కూర్చోవడం మీ హాబీ అని మావారు ఉవచించినప్పటికీ)

“సంగతేవిటంటే....

మెల్లెక్కుతున్న మావారి అడుగుల చప్పుడు వినగానే పిల్లలూ, జవాన్లు ఎక్కడి వాళ్ళక్కడ పారిపోయేరు పెద్దపులిని చూసిన చిల్లర జంతువుల్లా.

“ఆ సోఫాలో ఉన్నది గొంగళినా?

చిన్నిగాడా?” అన్నారు యింట్లోకి వస్తూనే.

అలవాటైపోయింది కాబట్టి అలాంటి మాటలు నన్నంత గాభరా పెట్టలేదు కాని, ఆ మాటల వెనకవున్న చిరు నవ్వుకి మాత్రం నాకు మలేరియా లేక పోయినప్పటికీ వొణుకు ప్రారంభమైంది.

“చిన్నిగాడే” మూలిగేడు మా పెద్ద వాడు పక్క గదిలోంచి. ఆయన ఎదుట పడి మాట్లాడే ధైర్యం మా యింట్లో ఎవరికీ లేదు. ఒక్క మా కుక్కకి తప్ప.

“అది గొంగళి అయినా కాకపోయినా నువ్వు మాత్రం యీ జన్మకి సీతాకోక చిలక అవలేవి గొంగళివే” అన్నారాయన “చిరు” తనం లేని నవ్వుతో.

ఇలాంటి సమయాల్లో ఆయన చిరు నవ్వుకి మైనారిటీ తీరిందంటే, నాకు ప్రాణం మీదికి వచ్చిందన్నమాటే.

“చూడూ”

నేను చూడలేదు.

నీడలా ద్రాయింగు రూములోకి వెళ్ళేను.

అప్పుడే తపస్సు పూర్తిచేసిన మనిషిలా బహు ప్రశాంతంగా ఉన్నారు. ఆ శాంతానికి నాలో వొణుకు పోయి పెరాలిసిస్ వచ్చేసింది. ఉరి తీసేముందు యిలాగే నవ్వుతారుట!

“ఆ సోఫాలోది గొంగళి అయితే మడతపెట్టి లోపల పెట్టించు. చిన్ని గాడైతే యిద్దరు జనాస్థచేత లోపల గదిలోకి మోయించు. క్విక్” ఆయన నవ్వు సీరియల్లా వస్తూనే ఉంది

“రండమ్మా” అని రమ్మనకుండా వచ్చినావిడతో అని, “యింతకీ మనిద్దరికి పెళ్లైపోయింది” అంటూ కుర్చీలో కూర్చున్నారు.

అప్పటికే పెరాలిసిస్ వచ్చిన నా

ఒక్క పడిపోబోయింది - నాకు సవతి వచ్చిందని కాదు. యితన్ని కట్టుకొని యివిడేం సుఖపడుతుందా అని.

“...అంచేత మనకి రింకిల్స్ వస్తాయన్న భయం అక్కర్లేదు....”

అమ్మయ్య. యిది డైటింగ్ లెక్క రన్నమాట!

ఆ వచ్చినావిడ నా వేపు తిరిగి వచ్చుతూ, “మీ గురించి చాలా చాలా విన్నాను.” అంది.

“విన్నది చెడుపైతే అంతా నిజం” అన్నారాయన.

“మీవారి మాటలు వింటే కథలు మీరు రాస్తారా, ఆయన రాస్తారా అని పిస్తుంది” అందావిడ.


“ఇద్దరం కాదు. కుక్కపిల్ల రాస్తుంది” అనబోయి చిన్నగా నవ్వేను.

“ఇది ఇల్లైనా అని సందేహించకండి. ఇల్లనే అద్దె పుచ్చుకుంటున్నాడు యింటి వాడు. బహుశా మేము రాకపూర్వం యిల్లనేమో కూడా.... అరె.... యింకా నిల్చునే ఉన్నారా? ఆ కుర్చీలో కూర్చోకండి....చీర చింపేస్తుంది. మిగతా దేనిలో ధూళి తక్కువ, ఖాళీ ఎక్కువ వుంటే దాన్లో కూర్చోండి....” ఆయన లెక్కరు సాగుతుండగానే, నేను ఓ సోఫాలో వున్న పుస్తకాలు వగైరా సామాను గబగబా ఏరి చేబిలుమీద పారేపి ఆవిడకి ఖాళీ చేశేను.

సోఫాలో అంచున కూర్చుంది ఆవిడ. అప్పుడు చూశేను ఆవిడిని తేలిగ్గా. పట్టుచీర కట్టుకున్న పాలరాతి బొమ్మలా ఉంది.

అంచం, ఐక్యర్యం అన్నీ ఉన్న మనిషిలా ఉన్నా, అప్పుడే ఏదో అతి ముఖ్యమైన వస్తువుని పారేసుకున్న మనిషిలా వెలితిగానూ, గభరాగానూ ఉంది.

“... మా కున్నంతమంది జవాబు మరెవ్వరికీ ఉండరు. ఐనా మా ఆవిడ



ఇల్లు యిలాగే ఉంచుతుంది. ఇండియన్ ఆర్మీ అంతా యివిడ కిచ్చినా, పాకిస్తాన్ నుంచి దుమ్ము, బర్మానుంచి బూజు తెప్పించి దేశం నలుమూలలా జల్లిస్తుండే తప్ప లాభంలేదు....” మా వారి లెక్కరు వారపత్రిక సీరియల్ లాంటింది.

విజం చెప్పొద్దు. యీ ఒక్క విషయంలో మాత్రం, మావారితో ఏకీభవించక తప్పదు. ఎటొచ్చీ ఆయన లెక్కరు యిస్తారు. నేను యివ్వను అంటే.

మా పిల్లలందరికీ బట్టలు పుస్తకాలు వగైరా పెట్టుకోవడానికి బీరువాలు, అలమరలు, బట్టలు + జోళ్ళ స్టాండులు అవసరమైనవాటికంటే ఎక్కువే ఉన్నాయి. అయినా....

సోఫాల్లో పుస్తకాలు కింద చెప్పులు. కుర్చీల్లో పుస్తకాలు + బట్టలు. కింద చెప్పులే. అప్పుడప్పుడు డైట్ లు, పెన్నులు ఎక్స్ట్రా.

ముచాలమీద పుస్తకాలు + యాష్ ట్రేలు.

కింద మామూలే.

తలుపుల మీద తువ్వాళ్ళు, బట్టలు పరుపుల కింద పాత ఉత్తరాలు, బట్టలషాపు కవర్లు.

యివిగాక యింటినిండా విసిరేసి నట్టున్న విరిగిన బొమ్మలు, పాత డబ్బాలు, మూతలు, గాలిపోయిన బంతులు, ప్లాస్టిక్ పూసలు వగైరాలు మాలల్లోవి.

అసలు మా యింట్లో గనక ఎవరైనా పది నిముషాలు కదలకుండా నిల్చుంటే వాళ్ళ బుర్రమీద పుస్తకాలు పెట్టి, భుజాలకి బట్టలు తగిల్చేస్తారు. యింటి కొచ్చిన ఎవరైనా మా యింటిని లాండ్రి కమ్ చెప్పుల షాపు అనుకుంటే, వాళ్ళ తప్పేలేదు.

మరి నువ్వేం చేస్తున్నావు? నర్దుకో కూడదా? అన్న సందేహం ఎవరికైనా రావచ్చు. సహజం కూడా. ఓ సారి....

సోఫాలో వున్న పుస్తకాలన్నీ తీసి శుభ్రంగా అలమరలో సర్దేసిన ఆయిదు నిమిషాల్లో మా పెద్దవాడు వచ్చి “యీ సోఫాలో పుస్తకాలేవీ?” అన్నాడు.

“నీ అలమరలో సర్దేశాను” అన్నాను గొప్పగా, థేంక్స్ చెప్తాడేమోనని.

“అబ్బబ్బ. నువ్వొకరివి యీ నీట్ నెన్తో మమ్మల్ని తినేస్తున్నావు. సగం చదివి, ఎవరో ఫ్రెండువస్తే అలా వెళ్ళేనో లేదో, మళ్ళీ వచ్చేసరికి మాయం అయిపోయేయి. ఎక్కడ పెట్టిన వస్తువు అక్కడ ఉంచరు కదా. అసలే తైము లేక చస్తావుంటే మళ్ళీ యీ పుస్తకాల వేట ఒకటి. నీకంత నీట్ నెన్ కావాలనుకుంటే నాకో గది పారే. నా యిష్ట మొచ్చినట్లు ఏడుస్తాను.” అని వాళ్ళ నాన్నకంటే ఎత్తు ఎగిరేడు.

“బావుందిరా నాయనా. మూడు గదుల యింటికి మూడు వందలు యిస్తున్న యీ రోజుల్లో మనిషికొక గది యివ్వమంటే మీ నాన్న జీతం చాలదు. మరింక మనం పుస్తకాలే తినాలి.” అందావఁనుకుని, “నె వ ర్ ఆర్గ్యూ విత్ ది చిల్డ్రన్” అన్న మా వారి ఉపదేశం జ్ఞాపకం వచ్చి మానే శాను.

మరోనాడు....తలుపుల మీద, పరుపుల మీద ఉన్న బట్టలన్నీ తీసి ఉతికించి చక్కగా బీరువాలో నర్దేను, ఓ పక్క బితుకుబితుకు మంటూనే.

నా బితుకు అర్థరహితం కాదు. ఆ సాయంత్రం, “అమ్మా! యీ తలుపు మీది నా తెల్ల చీరేది? మొన్న ఓ పూతే కట్టేను, యింకో పూట కడదా వఁనుకున్నాను. ఆ కిటికీ మీది నా పేంటు ఏది? రామచంద్ర ప్రభో. అది యివేళ సి నీ మా కి వేసుకుందావఁను కుంటున్నాను. అన్నట్లు ఆ పరుపుకింది జాకెట్లు ఏవి? భగవాన్! యీ అమ్మ కాదు కాని తినేస్తోంది. నాన్న జబ్బు యీవిడకే అంటుకుంది యీ మధ్య. నాన్నకైతే ఏదో తెలీదు. నీకూ తెలీదా? ఆ బట్టలు నిన్నేం చేశాయి? పోనీ మేము వచ్చేవరకు ఆగకూడదూ. అమ్మా! తల్లీ! నీకు అందరం కలిసి విడి విడిగానూ, జమిలిగానూ దణ్ణం

పెడతాము. మమ్మల్నిలా బి త క నీ దయచేసి మా పుస్తకాల ఊసుకి, బట్టల జోలికి రాకు.” అని యిద్దరు ఆడ + యిద్దరు మొగ వెరళి నలుగురూ కోరస్ గా కథకళి చేశారు.

వీళ్ళ చేత యీలా రోజూ తిట్లు తినడమా?

వారానికో, పది రోజులకో మావారి చేత చీవాట్లు తినడమా?

రెండోదే బావుంటుందనిపించింది.

మరింక ఆ నాడే ఒట్టుపెట్టుకున్నాను. ఏవఁని? పీకపోయినా సరే, ప్రెసిడెంట్ ఆఫ్ యిండియా మా యింటికి వచ్చినా సరే, యిల్లు సర్దకూడదని. నేను తొందరపడి ఏ నిర్ణయం తీసుకోను. తీసుకుంటే మాత్రం తిరుగుండదు.

అంచేత మా యింటి సెటప్ కొన్ని సంవత్సరాలై అలాగే ఉండోంది.

అన్నట్లు చెప్పటం మరిచిపోయేను. ఆ వచ్చినావిడ కొత్తగా వచ్చిన యిన్ కమ్ కేక్స్ ఆఫీసరుగారి భార్యట. మావారికి పుస్తకాల షాపులో పరిచయమై నా గురించి విని (బీనాదేవిగారి మొగుడు గాడ్ని నేనే అని మావారన్నప్పుడు తెల్ల బోయిందిట) నన్ను చూద్దానికి వచ్చిందిట.

విచిత్రం. నన్ను కూడా చూడాలను కునేవాళ్ళు ఉన్నారన్నమాట!

మధ్యలో ఎందుకోగాని కొంచెం వెనక్కి చేరబడిన ఆవిడ స్టైట్ గుచ్చు కోవటంతో మళ్ళీ ముందుకు జరిగింది.

“మా అమ్మాయి లిద్దరు మెడిసన్ చదువుకున్నారు.” అన్నారాయన అదేదో ఘనకార్యం చేస్తున్నంత గర్వంగాను. అయితే ఆవిడకా స్టైట్ గుచ్చుకున్నందుకు కొంచెం ఎపోలజీ కూడా లేకపోలేదు ఆ గొంతుకలో.

అక్కడ కూర్చున్నానే కాని మన సంతా వంటింట్లో మాడిపోతున్న కూర మీదే ఉంది. అక్కడికీ మా పెద్దదానితో చెప్పేను కొంచెం చూడమని. కాని అది

చూస్తూ ఊరుకుంటుందని మాత్రం గ్రహించలేకపోయేను.

జీవితాన్ని నాటకంతో పోలిస్తే మా వారిది ఓవర్ యాక్సన్ అనే చెప్పాలి. నేనెప్పుడూ డైలాగులు మర్చిపోతాను. అంచేత నేను ఊరికే ఉత్సవ విగ్రహంలా కూర్చోవడవే. తప్ప ఎవరితోనైనా మాట్లాడం మావారే. “కాఫీ తెస్తాను” అన్న మిషమీద లోపలికి వెళ్ళేను కూర ఏ స్టేజీలో వుందో చూద్దానికి

లోపలి గుమ్మంలోనే అడ్డేసింది మా చిన్నది. “అమ్మ చాలా మంచిదిట. ఆ సోఫాలో కుషన్ కిందున్న నా చీర తెచ్చిపెడుతుందిట,” అంటూను.

“లాభం లేదు. నేను మంచిదాన్ని కాదు. ఆ సోఫాలో ఆవిడ కూర్చుంది. తప్పకో అవతల కూర ఎలా తగల బడిందో.” అంటూ దాన్ని తప్పించు కొన్నాను.

“మరెలా? ఈవేళ ఫ్రెండ్స్ దరం ఒకే రకం చీరలు కట్టుకుందావఁను కున్నాం. ఛీ. ఛీ. యీ ఇంట్లో అతిచిన్న సరదా కూడా తీరదు. ఆవిడ ఎప్పుడు వెళుతుందో ఏఁనిఁలో! యింక యీవేళ నేను హాస్పిటల్ కి వెళ్ళినట్టే. అయిదు నిముషాలు ఆలశ్యం అయితే మా అసి స్టెంట్లు అమ్మవారు పూనినట్లు గెంతు తాడు, చేతిలో వేప కొమ్మలే తక్కువ” అంటూ దాని గోల.

ఆ గోల దాటి రెండడుగులు వెయ్య లేదు. తోవలో తాటిచెట్టులా అడ్డంగా నిల్చున్నాడు మా సుపుత్రుడు. “మమ్మీ, మమ్మీ, నాన్న కుర్చీకిందున్న నా షూస్ తెచ్చిపెట్టేవంటే వచ్చే జన్మలో నా చర్మంతో నీకు షూస్ కుట్టిస్తాను. ఏమైనా మిగుల్లే సాక్సు కూడా కుట్టిస్తాను.” అని గుమ్మాని కడ్డంగా రెండు చేతులా పెట్టి నిల్చున్నాడు.

“లాభం లేదురా అబ్బీ. అంతకంటే దాని చీర తేవటమేకొంత సుఖవేమో....

దయచేసి నన్నొదలండిరా. అ వ త ల అంత మాడువాసన వస్తూంటే ఎవరూ కదలరేం? యిప్పుడా కూర గనక మీ నాన్న తింటే నా చర్మంతో చేట చేసి మిమ్మల్నందర్నీ చెరిగేస్తారు. తప్పు కోండిరా. జానపద సినిమాలో ద్వారం ద్వారం దగ్గరా రాక్షసుల్లాగా ఏమిట్రా మీరూ...." అని వాణ్ని విడిపించుకొని వంటింట్లోకి పరిగెత్తేను.

"పూరైతే యీ పూట యూనివర్సిటీ లేదు. ఏం లేదు. హాయిగా మార్నింగ్ షోకి పోతాను," అంటున్న వాడి మాటలు వంటింట్లోకి వినిపిస్తున్నాయి.

మూకుట్లో ఏముందో తెలీ లేదు. నల్లటి ముక్కలు మాత్రం పొగతో తేల్తున్నాయి. యింక నాకు ఎవర్ని తిట్టడానికి ప్రైము లేదు. ఓపికా లేదు. అంచేత గదిగబా కాఫీ కలిపి హాల్లోకి పరిగెత్తేను. ఆవిడ ఏమనుకుంటుందో నన్ను ఆతృతతో. నా అదృష్టం కాఫీకి మూడో మనిషి లేకపోవడం. ప్రతి ఫస్టుకీ అరడజను కప్పులు కొన్నా వారం తిరిగేసరికి రెండింటికి చెవులు పోతాయి. మరో వారానికి మరో రెండు కప్పులు చెవుల్లో సహా పోతాయి—

నేను వెళ్ళేసరికి మావారు, "ఏ మాట కామాట చెప్పకోవాలి. మా ఆవిడ కుట్లు వగైరా చేతి పనులు బ్రహ్మాండంగా చేస్తుందండోయ్. షి యీజ్ ఎ గుడ్ నీడిల్ వుమన్," అంటున్నారు.

ఆ తరువాత ఆమాటా యీమాటా మాట్లాడి ఆవిడ వెళ్ళిపోయింది. పోతూ పోతూ "మాయింటి కోసారి తప్పకుండా రండి," అని ఆహ్వానించింది.

మనింటి కొచ్చిన ఎవరైనా మనల్ని వాళ్ళింటికి రమ్మనటం ఫార్మాలిటీ. అంత మాత్రాన విలిచేరు కదా అని అందరిళ్ళకీ వెళ్ళటం నాకంత నచ్చదు.

యవ దీపావళి ప్రత్యేక పంచిక



మావారు మాత్రం, "పాపం ఆవిడంత అభిమానంగా పిలిస్తే వెళ్ళడానికి ఏడుస్తావేం? ఓ మంచి లేదు మర్యాద లేదు. ఎప్పుడూ గుళ్ళో లింగంలా అలా యింట్లోనే కూర్చుంటావు. కాస్త సోషల్ లైఫ్ అలవాటు చేసుకో," అని నన్ను బైల్దేరదీశేరు. "ఆడపిల్లల్ని కూడా రమ్మను. పాపం. ఆవిడ చూస్తుంది," అని వాళ్ళని కూడా కదిపేరు. (మనలో మన మాట. మావారికి ఆడవాళ్ళంటే అమిత గౌరవం. ఏ ఆడది పిల్చినా కాదనేరు.)

"రండి. రండి," అంటూ గుమ్మం లోనే పలకరించేడు అతను, అదే మొదటిసారి చూడడం అయినా ఎంతో పరిచయం వున్నవాడిలా.

వాళ్ళ డ్రాయింగురూంలో ఏది ఎక్కడ ఉండాలో అక్కడే ఉంది. ప్రతి వస్తువు అప్పుడు షోరూంనుంచి తెచ్చినంత కొత్తగా మెరుస్తున్నాయి. నడుస్తే మాసిపోతుందేమో అన్నట్టుగా నేలమీద కాళ్ళీరు కార్పెట్.

షోకేస్ నిండా రకరకాల బొమ్మలు అవి చక్కగా సర్దిఉన్నాయి.

ప్లవర్ వాజ్ లో వున్న పువ్వులు చెట్టున ఉన్నంత ఫ్రెష్ గానూ ఉన్నాయి.

పావుగంట క్రితవే, పెయింట్ చేసినంత తెల్లగా మెరుస్తున్నాయి గోడలు.

మేమంతా కూర్చున్నాం, కుషన్లు ఎక్కడ నలిగిపోతాయో అన్న భయం భయంగా. యీలోపున ఆవిడ కూడా లోపల్నించి వచ్చింది. "అబ్బో? బాబు కూడా వచ్చేడే," అంటూ మా లల్లూని అందుకోబోయింది. వాడు వెళ్ళలేదు కాని "అమ్మా. ఆవిడ గ్రీన్ శారీ బావుంది కదూ," అన్నాడు.

వాళ్ళిద్దరూ తెల్లబోయేరు.

వాడు నన్ను 'అమ్మా' అని, మా వారిని 'నన్నా' అని అంటాడు.

"వాడికి మొన్ననే రెండు వెళ్ళేయి. యింట్లో పిల్లల కంపెనీ లేకపోవడం వల్ల అన్నీ పెద్దవాళ్ళ మాటలే వచ్చేస్తున్నాయి. తన తోటి పిల్లల్తో వాడు

వీక్ గేవ్ ఫీల్ తాడు, అన్నారు మావారు గర్వంగా.

“నా దగ్గరికి రావోయ్,” అంటూ ఎత్తుకున్న అతని చేతిని వీడు కొంచెం సేపు పట్టుకొని “ఈ వాచీ హెచ్.ఎం.టి. దా?” అన్నాడు:

అతను మళ్ళీ తెల్లబోయేడు.

“ఒకసారి ‘కీ’ యివ్వనా?” అంటున్న వాడి కతను ఆ వాచీ తీసి యిచ్చి మాతో మాట్లాడుతున్నాడు.

యీలోగా ఆవిడ కాఫీలు, బిస్కెట్లు తెచ్చింది. నాకు మా లల్లని అతని దగ్గర్నుంచి తీసేసుకోవాలన్న కోరికని మొహమాటం ఆపేసింది. వాడప్పటికే ఆ వాచీకి ‘కీ’ యిచ్చేసి స్ట్రాప్ పీకేస్తున్నాడు. అతను నవ్వుతున్నాడే తప్ప తీసుకునే ప్రయత్నం చెయ్యడంలేదు.

వాడు ఆ వాచీ ఒకచేత్తో పట్టుకొనే అతని వాళ్ళోంచి దిగి “నాన్నా యాష్ ఇందులో వెయ్యి” అంటూ ఒక ఖరీదైన యాష్ ట్రే తెచ్చిమావారిపక్కన పెట్టేడు.

వాడు ఆ యాష్ ట్రేని కింద పడెయ్య నందుకు నేను, నా కూతుళ్ళు వెయ్యి దేవుళ్ళకి దండం పెట్టేం.

“మీ వాడు అద్యైతం కూడ మాట్లాడేటట్లున్నాడు,” అన్నాడాయన లల్లని పిలుస్తూ.

“విశిష్టాద్యైతం కూడా,” అంటూ మావారు నవ్వుతూ ఆవిడ తెచ్చిన ట్రేలోంచి ఓ కప్పు తీసుకున్నారు.

కప్పులు చైనావి కాబోలు బహు ఖరీదుగా కనిపిస్తున్నాయి.

ఆవిడ నాకు కాఫీ అందిస్తూ “నీకేం కావాలోయ్? పాలా? హార్నిక్వా?” అంది లల్లని చూస్తూ.

“స్ట్రాంగ్ కాఫీ,” అని డిక్లేర్ చేసి,

అంది అందని ఆవిడ ట్రేలోంచి ఒక కప్పు లాగేడు వాడు.

కాఫీ ఆవిడ తెల్లని సిల్కు చీర మీదా, కప్పునేలనీ, వాడి వీపుమీద దెబ్బ ఒక్కసారే పడ్డాయి.

“ఏవై నా వీడికి ముద్దు తెగ ఎక్కువై పోయింది. భస్మాసురుడిలా తయారౌవు తున్నాడు,” అంటూ మళ్ళీ ఎత్తిన మా పెద్దమ్మాయి చెయ్యి గట్టిగా పట్టుకుంది ఆవిడ.

రాబోతున్న ఏడుపును నోటితోనే బిగబట్టేడు లల్లా. కాని అది కళ్ళ ల్లోంచి కారుతోంది. ఆపిన దుఃఖానికి బుగ్గలు ఎరుపెక్కి, గుండెల్లోనే రావి ఎక్కిళ్ళుగా మారిపోయింది. ఆవిడ గబుక్కున మా అమ్మాయి చెయ్యి వదిలి వొణుకుతున్న వాణ్ణి తీసుకుని రోపలికి వెళ్ళిపోయింది.

మాకేం చెయ్యాలో తోచక బిక్క మొహం వేసుక్కుర్చున్నాం.

“సారీ సర్. వుయ్ ఆర్ ఎక్స్ ప్రెట్ మ్లీ సారీ,” అన్నారు మావారే.

అతను ఏం అన్నేడు.

మరో పది నిముషాలకి మా లల్లా, ఆవిడ నవ్వుతూ యింట్లోంచి వచ్చేరు, “ఐ లవ్ యా” అంటున్నాడు వాడు ఆవిడ మొహంలో మొహంపెట్టి.

“ఆ మీవాడు మంచి రొమాంటిక్ ఫిగరౌతాడు పెద్దయ్యాక,” అనినవ్వుతూ వాణ్ణి అందించింది ఆవిడ.

పదకొండో నిముషంలో బతుకు జీవుడా అనుకుంటూ లేచేం మేము.

మర్నాడు పొద్దున్నే వచ్చిన అతన్ని మేము గిల్లిగానే రిసీవ్ చేసుకున్నాం. ఎన్నడూ లేవిది మావారు కూడా ఫ్రీగా ఉండలేకపోయేరు. మా డ్రాయింగు

రూం అలవాటు ప్రకారం వీజయవాడ ప్లాట్ ఫారంలాగే ఉంది. విన్నటి వాళ్ళ యిల్లు జ్ఞాపకం వచ్చిన నేను సిగ్గుతో తల ఎత్తలేకపోయాను.

అతను మాత్రం చాలా హుషారుగా మాట్లాడేస్తున్నాడు. మధ్యలో మాత్రం తను కూర్చున్న కుర్చీలోంచి ఓ చిన్న బ్లేడు ముక్కు తీసి అతి భద్రంగా తీసి కెళ్ళి కిటికీలోంచి విసిరేసి మళ్ళీ కూర్చున్నాడు.

అప్పుడు మావారు నా పేపు చూసిన చూపుకి ఏ మాత్రం పవరున్నా, నేను భస్మం అయిపోయి బూడిద కూడా మిగిలేది కాదు.

“మీరేం అనుకోకండి. మా ఇల్లు యింతే. వుయ్ ఆర్ హెల్ప్ లెస్” అన్నాను సగం సిగ్గుతో,

అతను వీక్ గా నవ్వేడు నవ్వి “ఐ లవ్ ఎండ్ లైక్ దిస్ డిసార్డర్లీనెస్. ఎందుకో తెలుసా? మా యింట్లో నేను తేబిలుమీద పెన్ను పెడితే అది ఎన్నేళ్లు గడిచినా అక్కడే వుంటుంది. నాకు విసుగొచ్చి తియ్యాలే తప్ప అరంగుళం కదలదు. పెట్టిన వుస్తకం పెట్టిన క్లే. ఉంటుంది. కనీసం అట్టయినా చిరగదు తేబులు క్లాతులు నలగవు. అంత నీట్ నెస్ భరించగల నంటారా?” అంటున్న అతని గొంతుకలో జీర మాకు స్పష్టంగా వినిపించింది. అంతలోనే సర్దుకుని “మీ లల్లని మాకు యిచ్చే కూడదూ” అని, “ఏవోయ్! మాయింటి కొస్తావా” అంటూ వాణ్ణి పైకెగరేశేడు.

“కంటే ఖర్మం గాని పెంచుకుంటే ప్రారబ్ధం అని వీ డెండుకు మీకూ. నిక్షేపం లాంటి మీ పిల్లలు....” అంటున్న నన్ను ఆపి “లేదు” అని పూర్తి చేసేడు తలదించుకొని.